

زبان میری ہے بات اُن کی

- اگر سائل سے کوئی رشوت مانگے یا کوئی شکایت ہو تو سائل گھٹی بجائے۔ سپرنٹنڈنٹ خود یا ڈپٹی سپرنٹنڈنٹ موقع پر آ کر شکایت سنیں گے۔ (سرفراز مفتی، آئی جی جیل خانہ جات پنجاب)
- سر! کس ملک کی بات کر رہے ہیں۔
- ★ پانی چوری کے الزام میں وفاقی وزیر ماحولیات فیصل صالح کے ناقابل ضمانت وارنٹ جاری۔ (ایک خبر)
- پاکستان میں میرٹ پر ملازمتیں دی جاتی ہیں۔
- ★ آئندہ الیکشن میں مدارس اسناد تسلیم نہیں کی جائیں گی۔ (شیر آنگن)
- خدا گنجه کو ناخن ند دے۔
- ★ طالبان اور مدرسے دہشت گردی میں ملوث نہیں رہے۔ (اعجاز الحق)
- دشمنی صرف ان کی اسلام دوستی کی وجہ سے ہے۔
- ★ سیاست کو عبادت، نماز سے بھی افضل سمجھتا ہوں۔ (کھر)
- بک رہے ہیں جنوں میں کیا کیا کچھ!
- ★ پاکستان میں کام کرنے والوں اور کھٹوؤں کو برابر معاوضہ ملتا ہے۔ (شیخ رشید)
- روشن خیال حکمران، انصاف کا مثالی نظام
- ★ حادثے کا شکار ہونے والے فوکر طیارے میں، شیٹ پر اندراج کے بغیر بڑی تعداد میں آم کی پیٹیاں لوڈ کی گئیں۔ (ابتدائی تحقیقاتی رپورٹ)
- ہائے افسوس! آم کی چند پیٹوں کو ۴۵ قیمتی جانوں پر ترجیح دی گئی۔
- ★ طالبان کہتے ہیں داڑھی بڑھائیں، ٹی وی بند کریں، موسیقی نہ سنیں۔ طالبانائزیشن کو ختم کر دیا جائے گا۔ (صدر مشرف)
- یہ طالبانائزیشن نہیں۔ اللہ و رسول ﷺ کی تعلیمات میں سے ہے۔